

MINUTI

KUNSILL LOKALI ŻURRIEQ

IS-SEBA' LEĠISLATURA

LAQGHA NUMRU SEBGHA U TLETIN

1 ta' April, 2015

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz Ċentru tal-Komunita Joe Cassar, Triq Pietru Pawl Saydon, Żurrieq fis-6.30 ta' filgħaxija.

PREŻENTI

Is-Sindku Ignatius Farrugia, l-Viċi Sindku Rita Grima u Kunsilliera s-Sinjura Rita Bellizzi, s-Sur Joseph D'Amato, s-Sur Dino Bonnici, s-Sur Pierre Farrugia, s-Sur Vincent Marmara, s-Sur Kevin Sam Farrugia u s-Sur David Abdilla.

SKUŻAT

Il-Kunsilliera Dr Claudio Zammit u s-Sur Raymond Gixti infurmaw li ma jistgħux jattendu (minhabba impenji ta' xogħol u minhabba raġunijiet familjari rispettivament) għas-seduta tal-lum. **Dok 1. u 2** meħmuża.

Is-Sur Ayrton Farrugia – Ambaxxatur tal-Vot 16 għal-lokalita' ma attendiex.

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

MINUTI

Is-Sindku Ignatius Farrugia ppesieda l-laqgħa.

37.1 *Kunsiderazzjoni u Approvazzjoni tal-Minuti*

37.1.1 Il-minuti ta' seduta 36 ġew approvati.

37.2 *Approvazzjoni tal-Minuti Gal Xlokk /Reġjun Nofsinhar*

37.2.1 Il-minuti ma waslux.

37.3 *Komunikazzjoni mis-Sindku*

37.3.1 Is-Sindku qal li dawn it-tliet snin f'din l-aħħar leġislatura kienu tliet snin pożittivi ferm. Hu rringrazzja lill-kunsilliera li taw sehem fil-Kunsill. Irringrazzja lis-Sinjorina Saverina Farrugia li aghmlet parti minn din il-

leġislatura u lis-Sur David Abdilla li kompla din il-leġislatura, fin-nuqqas ta' Farrugia, u li sehem tiegħu wera' l-impenn tiegħu. Is-Sindku zied jgħid li jawgura li leġislatura oħra, jerga jkollha Kunsill maqgħud, fejn ikun jista jsir xogħol intensiv, kif sar minn dan il-Kunsill minhabba li kulhadd medd idejh għax-xogħol, minghajr piki. Irringrazzja lill-Kunsilliera tas-sapport li taw lil xulxin u skuża ruħu jekk wegġgħa lil xi hadd b'xi azzjoni, filwaqt li assigura li jekk kien il-każ, tali azzjoni ma kienetx intenzjonata.

Is-Sindku qal li jhossu sodisfatt li f'din il-leġislatura, l-Kunsill qatt ma ġa vot fuq xi kwistjoni, imma dejjem kien hemm qbil. Awgura li s-sagrifiċċju li kull Kunsillier jagħmel flimkien mal-familja tiegħu, jsarraf biex f'leġislatura oħra jerga jkun hawn l-kunsilliera preżenti, u li ser jergħu jikkontestaw għal-leġislatura oħra.

37.3.2 Il-Viċi Sindku Rita Grima rringrazzjat lis-Sindku Ignatius Farrugia tal-hidma kontinwa tiegħu, tal-hidma li saret flimkien magħha u tas-sapport lil taw lil xulxin.

37.3.3 Il-Kunsillier David Abdilla rringrazzja lis-Sindku tal-opportunita' li tah biex jinghaqad fil-Kunsill u talli heggu biex jagħti l-kontribut tiegħu fiż-Żurrieq.

Il-Kunsillier Dino Bonnici qal li x-xogħol tal-Kunsill mhux xogħol faċli, meta tqis li jsir prattikament fuq bażi volontarja u b'responsabbilta' kbira. Hu zied jgħid li ghalkemm kien hemm mument ta' divergenzi, fl-aħħar mill-aħħar dejjem kien hemm l-għan li ż-Żurrieq ikun aħjar. Il-Kunsillier Dino Bonnici rringrazzja lill-Kunsilliera Ray Grixti u Dr Claudio Zammit li servew f'diversi leġlaturi u li taw servizz kbir lill-Kunsill u liż-Żurrieq.

Il-Kunsillier Joseph D'Amato rringrazzja lil kulhadd u skuża ruħu għal xi attegġjament li setgħa għamel. Hu zied jirringrazzja b'mod speċjali lis-Sindku talli japprezza x-xogħol li jagħmel kull Kunsillier u jfahhru ta' dan.

Il-Kunsillier Pierre Farrugia qabel ma li qalu l-Kunsilliera l-oħra u zied jgħid li ghalkemm hu flimkien ma' shabu f'isem il-partit li jinsab fil-minoranza, dejjem ingħataw lehen f'din il-leġislatura u dejjem hargu sodisfatti. Din il-leġislatur servietu ta' esperjenza kbira.

Il-Kunsillier Kevin Sam Farrugia rringrazzja lis-Sindku, l-Kunsilliera u lis-Segretarju Eżekuttiv tal-ghajnuna li tat u jistenna bil-herqa leġislatura oħra biex ikun jista jagħti sehemu għal gid taż-Żurrieq.

37.3.4 Is-Sindku għalaq dan l-punt, billi irringrazzja lis-Segretarju Eżekuttiv u lill-istaff klerikali u manwali tax-xogħol siewi li jagħtu u jheggeġ li jsir pjan ta' hidma għas-snin li ġejjin.

37.4 *Sejha gġall-Offerti: Contract Management Services*

37.4.1 Is-Segretarju Eżekuttiv infurmat li s-servizz ta' contract management services ser jiskadi f'Ġunju li ġej, għalhekk jehtieg li jerga jinhareġ l-

avviż għal sejha oħra.

Kien hemm qbil fuq dan.

37.5 *Sejha għall-kwotazzjoni: Legal Services*

- 37.5.1 Is-Segretarju Eżekuttiv infurmat li s-servizz tal-avukat mal-Kunsill skada u jehtieg li tinhareg sejha oħra.
Kien hemm qbil fuq dan.

37.6 *Financial Statements*

- 37.6.1 Is-Segretarju Eżekuttiv ressqet l-audited financial statements biex jigu approvati mill-Kunsill u jkunu jistgħu jitqassmu lill-NAO.

37.7 *Approvazzjoni: Xogħlijiet u Servizzi*

- 37.7.1 Is-Segretarju Eżekuttiv wriet key chain li għamel is-Sur Clifford Vella bir-ritratt tal-Mithna tax-Xarolla fuq naħa u l-arma taż-Żurrieq fuq naħa oħra.

Kien hemm qbil li tali xogħol ikun approvat imma ma tkunx din il-leġislatura li waslet biex tintemm, li tordna xogħol ta' dan it-tip. Kienu ingabru ukoll stimi minn postijiet oħra li kienu orhos minn dawk ta' Clifford Vella.

- 37.7.2 Is-Segretarju Eżekuttiv ressqet talba ta' iffirmar ta' kuntratt bejn il-Ministeru għall-familja u solidarjeta' u l-Kunsill Lokali, fejn fost l-oħrajn hemm klawżola 2.1.1 li s-sit ta' Dar Mattia Preti għandu jintuza BISS għall-‘Family resource centre’.

Kien hemm qbil unanimu li dan is-sit hu tal-Kunsill Lokali u li jintuza anke għal-korsijiet tal-lingwi u tal-IT u li dan il-kuntratt qatt ma jista jigi ffirmat jekk ma jkunx emendat.

- 37.7.3 Il-Viçi Sindku Rita Grima ssuġġeriet li l-Kunsill bl-għajuna tal-Primary Health Care jibda jagħti s-servizz tal-walferina (INR), siegħa kuljum fil-berga tas-saħħa taż-Żurrieq. L-ispiza finanzjarja hi ta' 10Euro fis-siegħa. Kien hemm qbil unanimu fuq din l-inizjattiva u li din għandha tinbeda hekk kif il-Kunsill ikollu l-budget apposta għas-servizzi tal-Berga.

- 37.7.3 Il-Kunsillier Joseph D'Amato giebed l-attenzjoni fuq dawn il-punti:
- sabiex isir yellow line fi Triq Serafin M Zarb, għaliex meta jkun hemm il-vetturi pparkjati qed jostakolaw l-aċċess għat-triq.
 - Isir traffic management fl-akwata ta' Ġnien it-tfal taż-Żurrieq
 - Traffic management madwar Ġnien il-Bennej biex Triq Dun Mikiel

D'Amato u Triq Frangisk Zahra jsiru 'one way' 'l kontra ta' xulxin.

37.7.4 Il-Kunsillier Dino Bonnici staqsa lis-Sindku fuq il-kwistjoni tar-reserved parkings li għamel mingħajr il-permess ta' Transport Malta. Is-Sindku qal li Transport Malta ffissat appuntament miegħu, imma minhabba l-impenji tal-kampanja elettorali ma setgħax jattendi. Is-Sindku informa li lest li jgħib tali approvazzjoni hekk kif tagħddi l-elezzjoni.

Il-Kunsillier Pierre Farrugia talab linji gwida minn Transport Malta fuq un/loading bays li jkollhom bżonn il-ħwienet. Il-Kunsillier Rita Bellizzi qalet li l-Kunsill għandu jistaqsi lit-TM biex tivverifika jekk il-un/loading bays ta' quddiem il-ħwienet humiex kollha bil-permess.

37.7.5 Il-Kunsillier Dino Bonnici qal li f'leġislatura oħra l-Kunsill għandu jagħmel survey tal-istat tal-bankini kollha fiż-Żurrieq u jiġi kkunsidrat li jibdw jnibidlu biex ikunu aċċessibbli għal kulhadd.

37.7.6 Il-Kunsillier Dino Bonnici ressaq il-petizzjoni li kull kunsillier irċieva mingħand residenti ta' Triq Dun Gwann Camilleri, Vjal l-Indipendenza u Triq Vince Dimech biex is-sitwazzjoni tat-traffiku titreġġa lura għal dak li kienet fi snin preċedenti.

Kien hemm qbil li dan ix-xogħol kien sar b'approvazzjoni ta' Transport Malta u li qabel ma ingabet l-approvazzjoni, l-Kunsill kien għamel avviz fil-Kunsill News li jitqassam f'kull dar u li dak iż-żmien kienet familja waħda biss li oġġezzjonat.

Kien hemm qbil li s-sistema tat-traffiku fl-akwata tibqa dik li hi bħalissa.

37.8 Kunsiderazzjoni u Approvazzjoni tal-iskeda ta' Pagamenti

37.8.1 Is-Segretarju Eżekuttiv ipprezentat l-iskeda ta' pagamenti anessa bħala **Dok 3** għall-ammont totali ta' **€82,649.20**.

Il-mozzjoni għaddiet u l-iskeda ta' pagamenti giet iffirmata mis- Sindku Ignatius Farrugia, mill-Viċi Sindku Rita Grima u l-Kunsillier Vincent Marmara.

37.9 Data tas-seduta li jmiss.

37.9.1 Il-laqgħa ntemmet b'dan l-item fuq l-aġenda fit-7.25 ta' filgħaxija. Il-Kunsilliera preżenti qablu li d-data tal-laqgħa li jmiss issir nhar l-Erbgħa 8 ta' April, 2015, fis-6.00 ta' filgħaxija.

Konfermati, illum ____ ta' April, 2015

Ignatius Farrugia
Sindku

Josianne Cilia Mumford
Segretarju Eżekuttiv

